

قد بدت البغضاء من افواههم وما تخفى صدورهم اكبر
قد بينا لكم الآيات ان كنتم تعقلون

ان کے منہ سے دشمنی تو ظاہر ہوئی چکی اور جو بغض و کینہ ان کے سینوں میں مخفی ہیں
وہ کہیں زیادہ ہیں ہم نے نشانیوں کو ظاہر کر دیا اگر تم عقل رکھتے ہو۔ (آل عمران: ۱۱۸)

شانِ علی الترقی میں گستاخی کا محققانہ و مدلل جواب

رشحات قلم
آفتاب حسین جوادی

ناشر: مرکز مطالعات اسلامی پاکستان

حدیث پیامبر اکرم ﷺ

مَا بَالُ أَقْوَامٍ يَنْتَقِضُونَ عَلِيًّا، مَنْ يَنْتَقِضْ عَلِيًّا فَقَدْ تَنْقَضَ لِي، وَمَنْ فَارَقَ عَلِيًّا
فَقَدْ فَارَقَنِي، إِنَّ عَلِيًّا مِنِّي وَأَنَا مِنْهُ، خَلِقَ مِنْ طِينَتِي وَخَلَقْتُ مِنْ طِينَةِ
إِبْرَاهِيمَ وَأَنَا أَفْضَلُ مِنْ إِبْرَاهِيمَ۔

ترجمہ: ان لوگوں کا کیا ہوگا جو علی کی تنقیص کرتے (شان گھٹاتے) ہیں۔ جو بھی علی کی
شان گھٹاتا ہے (گستاخی کرتا ہے) وہ میری شان گھٹاتا ہے اور جو علی سے جدا ہوا
وہ مجھ سے جدا ہو گیا۔ بیشک علی مجھ سے ہے اور میں علی سے ہوں اس کی تخلیق
میری مٹی سے ہوئی ہے اور میری تخلیق ابراہیم کی مٹی سے اور میں ابراہیم سے
افضل ہوں۔

(روایت از حضرت بریدہ سلمیٰ)

(الحکم الاوسط) (امام طبرانی) جلد ۶، ص ۱۶۳-۱۶۴، حدیث نمبر ۶۰۸۵، طبع سعودی عرب)

- نام : شان علی المرتضیٰ میں گستاخی کا محققانہ و مدلل جواب
تالیف : حمید الاسلام علامہ آفتاب حسین جوادی
ناشر : مرکز مطالعات اسلامی، A-35 سیکلارٹ ٹاؤن، راولپنڈی
کمپوزنگ : محمد اسلم، یونیورسٹی کمپوزنگ سٹم، اسلام آباد 5092509-0301
صفحات : 40
تاریخ اشاعت : اگست 2008ء، برطانیق رجب المرجب 1429ھ

ملنے کے پتہ جات:

- اسلام بک سٹور، C-382، گلی نمبر 12، G-6/2، اسلام آباد۔ موبائل نمبر 9502812 0300
الہدی بک سٹور، بیرون جامعا المنظر، H بلاک، ماڈل ٹاؤن، لاہور۔ 042-5851823
سید جعفر علی اینڈ سنز، اردو بازار، بھکر۔ فون: 0453-511144
مولانا ابوالحسن عسکری، جامعہ اہل البیت القیام، ناظم الدین روڈ، اسلام آباد۔ فون: 0345-5118503

۳

۶

۱۱

۱۳

۱۶

۱۹

۲۱

۲۳

۲۶

۲۸

۲۹

۳۲

۳۳

۳۴

۳۸

۳۹

لبانی مذاہب میں شراب حرام تھی

نصفی ہاشم کے ہاں شراب حرام تھی

نصفی کی پہلی گھٹی لعاب دہن بخیر تھی

میں شراب.....؟

تذکرہ روایات کی کثرت

تذکرہ روایت کی سند

ثانی کی وضاحت

نصفی کی کردار کشی کے لیے پروپیگنڈہ

ان نے حضرت علیؑ پر شراب نوشی کا الزام لگایا

ترقی کی فنی حیثیت

روایت کے باب میں ترقی مسائل ہیں

ایت میں اضطراب پایا جاتا ہے

بی داؤد کی روایت.....

مہم تاریخی واقعہ

ب استدلال

الحمد لله و كفى و سلام على عباده الذين اصطفى

مولائے کائنات امیر المؤمنین علی ابن ابی طالب علیہما السلام اپنے اسم گرامی کے مصداق تمام
تریلند یوں، رفعتوں، عظمتوں کے باوجود پندرہ صدیاں پہلے کی طرح آج بھی مظلوم ہیں۔

اس وقت کی طرح آج بھی آپ کی سب سے بڑی مظلومیت، مسلمانوں کا آپ کو نہ پہچانتا
اور ان عظمتوں و رفعتوں کا ادراک نہ کرنا ہے جو پیا میرا کر صلی اللہ علیہ وآلہ وسلم کی زبان مبارک سے
آپ کے حق میں بیان ہوئیں۔

حضرت علیؑ اپنے زمانے میں بھی اس قدر مظلوم تھے کہ خود شکوہ فرماتے رہے کہ لوگوں نے
ان کی شخصیت کا موازنہ ایسے افراد سے کرنا شروع کر دیا تھا جن میں گھٹیا انسانوں کی تمام صفات پائی جاتی
تھیں۔

پھر عظمتوں کے اس عظیم بیکری کی مظلومیت کا یہ عالم بھی تاریخ نے نقل کیا کہ جب ۲۱ رمضان
۳۰ ہجری کو خراب مسجد میں حملہ کے بعد مظلومانہ شہادت سے ہمکنار ہوئے تو شام کے بعض لوگوں نے
حیرت کا اظہار کیا کہ (نعوذ باللہ) علیؑ کا مسجد میں کیا کام؟ اس سے امیر المؤمنین کے خلاف صریح بے
بنیاد پروپیگنڈہ کی شدت اور بے بصیرت افراد کے اس پراندہ و حسد یقین و ایمان کا اندازہ لگایا جاسکتا
ہے۔ دوسری طرف ایک گروہ نے اس اٹلی انسان اور حقیقی عبد کی فضیلتوں و رفعتوں کا جزوی مشاہدہ کیا تو
اسے خدا سمجھ بیٹھا (العیاذ باللہ)۔ چنانچہ امیر المؤمنین نے ان دونوں گروہوں کی مذمت کرتے ہوئے
فرمایا میرے بارے دو قسم کے افراد ہلاک ہوں گے، ایک محبت میں مبالغہ کرنے والے (خدا سمجھنے والے) و
دوسرے بغض رکھنے اور گھٹانے والے۔

یہی وجہ ہے کہ جس طرح حبت علیؑ کی نعمت نسل در نسل چلی، اسی طرح بغض علیؑ کی لعنت بھی
نسلوں میں منتقل ہوتی رہی اور ہر دور میں کسی نہ کسی شکل میں تاریخ انسانیت کے اس ملگوتی کردار کی شان
گھٹانے کی مذموم کوشش جاری رہی۔ بعض نے عداوت کا کام کیا اور بعض سادہ لوحوں نے بغیر سوچ و پیمانہ کے
علی ابن ابی طالبؑ کی کردار کشی کے ناقابل معافی گناہ میں اپنا حصہ ڈالا۔

۱۲ جون ۲۰۰۸ء کو Q ٹی وی پر ڈاکٹر اسرار احمد نے ایک ایسے ہی فعل کا ارتکاب کر کے دنیا بھر

کے مہمان نبی و ملی کی دل آزاری کی۔

ارباب علم جانتے ہیں کہ فقط کتب تاریخ ہی نہیں بلکہ اہلسنت کی صحاح ستہ میں نہ صرف یہی ایک روایت بلکہ کثیر تعداد میں ایسی ہی ضعیف روایات پائی جاتی ہیں کہ جن سے نہ فقط اہمیات المؤمنین و جلیل القدر صحابہ کرامؓ کی توہین ہوتی ہے بلکہ ذات گرامی پیغمبر اکرم صلی اللہ علیہ وآلہ وسلم کی بھی تنقیص ثابت ہوتی ہے۔ ایسے گستاخانہ و توہین آمیز مواد کو کوئی بھی عقلمند کسی چھوٹی محفل میں بھی بیان کرنے کی جرأت نہیں کرتا چہ جائیکہ کسی بڑے اجتماع یا میڈیا کے ذریعہ لاکھوں مسلمانوں و ناظرین کے سامنے بیان کیا جائے۔ عام مسلمان کو بھی بخوبی معلوم ہے کہ ایسی توہین آمیز روایات و شتمان اسلام و منافقین کی کارستانوں کا نتیجہ ہیں۔

Q ٹی وی کے مذکورہ اہانت آمیز پروگرام کے خلاف وسیع پیمانے پر شدید رد عمل ہوا، ملک بھر میں مظاہرے ہوئے جن کا سلسلہ ان سطور کے لکھے جانے تک جاری ہے۔ خیال تھا کہ اسرار احمد صاحب اپنی غلطی کا اعتراف کرتے ہوئے خود ہی اس غلط روایت کا اہلسنت ہی کی معتبر کتب سے تجزیہ کرتے ہوئے اسے رد کریں گے اور توہین علی و مسلمانوں کی دل آزاری کے لیے معافی مانگیں گے مگر صدافسوس کہ تا حال وہ اپنے موقف سے دست بردار نہیں ہوئے۔ چنانچہ ۲۹ جون ۲۰۰۸ء کے نوائے وقت، لاہور میں ان کی طرف سے نمایاں سرخی میں وضاحت شائع ہوئی جس میں انہوں نے اس امر کا توہین بر ملا اعتراف کیا کہ ”جس مسلمان کے دل میں خانوادہ نبوت کی محبت نہ ہو وہ حقیقی ایمان سے محروم ہے“ نیز یہ کہ ”حضرت عزیٰ بجائے اصل شاہکار رسالت حضرت علیؓ تھے“ اور ”صحابہ کرام کی مقدس جماعت میں آنحضرتؐ سے کبھی مشابہت رکھنے والے حضرت علیؓ تھے“۔ مگر اس کے باوجود اپنے ٹی وی بیان کے حوالے سے کوئی غلطی یا غلط فہمی تسلیم نہ کی۔ گویا بیان کردہ روایت بریکٹیل تذکرہ پیش نہیں کی بلکہ اسے درست اور مطابق واقعہ تسلیم کرتے ہوئے بیان کیا۔

ع اے با آرزو کہ خاک شدہ

اس صورتحال میں بحکم قائد ملت اسلامیہ علامہ سید ساجد علی نقوی مدظلہ ضروری سمجھا گیا کہ عوامی مظاہرے تو جذبات کا اظہار ہیں مگر اس سے کہیں اہم کام خلیفہ راشد حضرت علیؓ علیہ السلام کی ذات پر اس بدترین الزام کا علمی و تحقیقی جائزہ لینا ہے تاکہ حقیقت واضح ہو سکے اور عامۃ المسلمین ایک غلط روایت کے حوالوں کے دھوکے میں پریشان نہ ہوں۔

اللہ تعالیٰ ہماری اس سعی جمیل کو اپنی بارگاہ معنی میں قبول فرمائے۔ آمین

تنظیم اسلامی کے بانی اور داعی تحریک خلافت ڈاکٹر اسرار احمد صاحب نے ۱۲ جون ۲۰۰۸ء کو QTV پر اپنے بیان میں اس امر کا تذکرہ کیا ہے کہ..... جن کی گھٹی میں شراب پڑی ہوئی تھی صرف اتنی بات پر وہ چھوڑنے والے نہیں تھے لہذا شراب چلتی رہی، اب اس کے بعد حکم آیا کہ ایسی حالت میں نماز کے پاس مت جاؤ اس کے پس منظر میں واقعہ بیان ہوتا ہے کہ..... بعض صحابہؓ کے ساتھ شامل ہو کر حضرت علیؓ علیہ السلام نے بھی شراب نوشی کی اور اسی نشہ کی حالت میں نماز مغرب پڑھائی، جس میں نشہ کی وجہ سے قرأت غلط ہو گئی تو اللہ تعالیٰ نے آیت ”لا تقربوا الصلوٰۃ وانتم سكارى“ نازل فرمائی۔ بعد ازاں بطور خاص حضرت علیؓ علیہ السلام کے بارے میں جسارت کی ہے۔ ڈاکٹر موصوف کے اس بیان پر مسلمانوں کے جذبات مجروح ہوئے اور اضطراب ہوا، ملک بھر میں مہمان علیؓ علیہ السلام نے وسیع پیمانے پر مظاہرے کر کے اپنے جذبات کا اظہار کیا۔ ڈاکٹر اسرار احمد سے مزید وضاحت کے لیے رابطہ کیا گیا تو انہوں نے ایک تحریر میں یہ موقف اختیار کیا کہ:

”جس واقعے کا ذکر ہوا ہے اس کا تذکرہ تفسیر ابن کثیر میں ہے اور تفسیر ابن جریر میں بھی، مزید برآں یہ سنن ابی داؤد میں بھی مذکور ہے اور جامع ترمذی میں بھی اور اسے دور حاضر کے محدث اعظم علامہ ناصر الدین البانیؒ نے بھی اپنی تالیف ”مجموعۃ احادیث الصحیحہ“ میں شامل کیا ہے اور عہد حاضر کے اہم مفسر قرآن مولانا مفتی محمد شفیعؒ نے بھی اسے سورۃ النساء کی آیت 43 کے شان نزول کے ضمن میں ان الفاظ میں بیان کیا ہے کہ ”ترمذی میں حضرت علیؓ کا یہ واقعہ مذکور ہے کہ شراب کی حرمت سے پہلے ایک دفعہ حضرت عبدالرحمن بن عوفؓ نے بعض صحابہ کرام کی دعوت کر رکھی تھی۔ جس میں سے نوشی کا بھی انتظام تھا، جب یہ سب حضرات کھاپی چکے تو مغرب کی نماز کا وقت ہو گیا، اور حضرت علیؓ کو امام بنا دیا گیا، ان

سے نماز میں 'قل یا ایہا الکافرون' کی تلاوت میں بوجہ زشتی غلطی ہوگئی اس پر یہ آیت نازل ہوئی، غالباً اسی سے ملتی جلتی کوئی بات میں نے کہی ہوگی جس پر ناپسندیدگی یا بیزارگی کا اظہار ہو رہا ہے، حالانکہ اس سے ہرگز نہ حضرت علیؓ پر کوئی حرف آتا ہے نہ حضرت عبدالرحمن بن عوفؓ پر اس لیے کہ یہ واقعہ حرمت شراب کے آخری اور قطعی حکم سے پہلے کا ہے جو سورۃ المائدہ کی آیات نمبر 90 تا 92 میں نازل ہوا ہے اور وہ ہیں آیت نمبر 93 میں یہ وضاحت موجود ہے کہ کسی شے کی حرمت کے قطعی اور حتمی حکم سے قبل اہل ایمان نے جو کھلایا یا پیا ہو اس پر کوئی گرفت نہیں ہوگی!

سابقہ الہامی مذاہب میں شراب حرام تھی

قبل اس کے کہ مذکورہ بالا روایت کا علمی اور فنی لحاظ سے جائزہ لیا جائے اس حقیقت کا اظہار لازم ہے کہ تمام سابقہ ادیان میں جو الہامی مذاہب تھے ان میں شراب حرام تھی، کسی دین میں بھی اس کے جواز کا کوئی ثبوت نہیں ملتا، چنانچہ بائبل کتاب استثناء باب ۲۱ جملہ نمبر ۲-۲۱ سے واضح ہوتا ہے کہ والدین کے تافرمان ضدی، سرکش اور شرابی اولاد کو بھی سنگسار کر دیا جائے الفاظ یوں ہیں:

”..... وہ اس شہر کے بزرگوں سے عرض کریں کہ یہ ہمارا بیٹا ضدی اور گردن کش ہے یہ ہماری بات نہیں مانتا اور اڑاؤ اور شرابی ہے تب اس کے شہر کے سب لوگ اسے سنگسار کریں کہ وہ مر جائے یوں ایسی برائی کو اپنے درمیان سے دور کرنا، تب سب اسرائیلی سن کر ڈر جائیں گے۔“

یسعیاہ باب ۵ جملہ نمبر ۱۱ بعنوان ”خطا کاروں پر افسوس“ کے ذیل میں لکھا ہے:

”افسوس ان پر صبح کو اٹھ کر نشے کی تلاش کرتے ہیں اور رات کو دیر تک جاگتے ہیں جب تک نئے ان کو بھڑکانہ دے وہ برہا اور سارگی اور خمریوں اور بانسری اور ضیافتوں کی نئے نوشی میں غرق ہو کر خداوند کے کام پر توجہ نہیں کرتے۔“

ایضاً باب نمبر ۵ جملہ ۲۳، ۲۴ یوں ہے:

”افسوس ان پر جوئے نوشی میں بہادر اور نشوں کے ملانے میں دلیر ہیں۔ جو رشوت کے باعث شریر کو پاک ٹھہراتے اور صادق سے اس کا حق لے لیتے ہیں۔“

اس سے ظاہر ہوتا ہے کہ سابقہ شریعتوں میں شراب کی ممانعت موجود اور معاشرے میں اسے برا سمجھا جاتا تھا نیز معمولی علم رکھنے والا بھی سمجھ سکتا ہے کہ محرف ہونے کے باوجود ”بائبل“ میں شراب نوشی کی اتنی مذمت اور شدید سزا تجویز کی گئی ہے، تو مندرجہ بالا عبارت اس امر کی ناقابل تردید دلیل ہے، کہ دین ابراہیمی جو تمام عربوں کا دین تھا اس میں شراب کی حرمت اور مذمت ہر لحاظ سے واضح ہوگئی، انسانی تاریخ کا اگر اعماق نظر سے مطالعہ کیا جائے تو یہ حقیقت آفتاب نیروز کی طرح آشکار ہو جاتی ہے کہ عربوں بالخصوص قریش میں سے جو دین ابراہیم علیہ السلام پر قائم تھے اور اس میں پیدا شدہ تحریفات یعنی بت پرستی، زنا، شراب نوشی اور جوؤ وغیرہ سے بالکل اجتناب کرتے اور ان کو حرام اور ممنوع سمجھتے تھے بلاشبہ اللہ تعالیٰ نے اپنے خاص بندوں کو ان سے محفوظ رکھا۔ البتہ ایسے عظیم لوگ جو ایسے قبیح اور رذائل سے مبرا ہوتے ہیں ان کی تعداد ہر دور میں بہت ہی کم رہی ہے اس سلسلے میں مستند اور معتبر مورخین کی تصریحات موجود ہیں۔ مشہور اہلحدیث عالم صفی الرحمن مبارک پوری جن کا حال ہی میں ۵ ذوالقعدہ ۱۳۲۷ھ میں انتقال ہوا، سیرت نبی اکرم صلی

اللہ علیہ وآلہ وسلم پر سعودی حکومت سے اڈل انعام یافتہ کتاب ”الرحیق الختوم“ اور ترجمہ صفحہ ۷۷ مطبوعہ مکتبہ سلفیہ لاہور میں ”جاہلی معاشرے کی چند جھلکیاں“ دکھاتے ہوئے لکھتے ہیں:

”زنا کاری تمام طبقات میں عروج پر تھی کوئی طبقہ یا انسانوں کی کوئی قسم اس سے مستثنیٰ نہ تھی، البتہ کچھ مرد اور کچھ عورتیں ایسی ضرورتیں جنہیں اپنی بڑائی کا احساس اس برائی کے کچھڑ میں است پت ہونے سے باز رکھتا تھا“

کاش! مبارکپوری صاحب ان مرد و خواتین میں سے چند ایک کے اسمائے گرامی ہی ذکر کر دیتے تو یہ ابہام رفع ہو سکتا تھا اگرچہ انہوں نے اختصار کے مد نظر ان مرد و خواتین کی نشاندہی نہیں کی لیکن تاریخ بتاتی ہے کہ بنو ہاشم اور ان کے علاوہ دیگر نیک بخت لوگ زنا اور شراب نوشی جیسے کبائر سے کھل چور پر دور تھے اس اجمال کی قدر سے تفصیل کچھ اس طرح ہے کہ مفتی احمد بن زینی دحلان مکی متوفی ۱۳۰۴ھ نے ”السیرۃ النبویہ“ میں اور الشیخ علی بن برہان الدین حلبی متوفی ۱۰۴۳ھ نے ”السیرۃ“ حضرت قصی کے تذکرہ کے ذیل میں تحریر کیا ہے:

”فلما احتضر قال لا ولادہ اجتنبوا الخمر فانها تصلح الابدان وفسد الادھان“ جب حضرت قصی بن کلاب کی وفات قریب ہوئی تو انہوں نے اپنی اولاد کو وصیت کی کہ شراب سے اجتناب کرنا کیونکہ یہ بدن کو تو درست کرتی ہے لیکن ذہن کو برباد کر دیتی ہے۔

(السیرۃ النبویہ جلد ۲۳، السیرۃ الحلیبہ ج ۱ ص ۱۳)

حضرت قصی حضرت عبد مناف کے باپ اور حضرت ہاشم کے دادا تھے انہیں کے پوتے حضرت عبدالمطلب تھے جو حضرت حمزہ اور حضرت ابوطالب وغیرہ کے باپ تھے حضرت عبد مناف کی اولاد میں حضرت ہاشم ہی دراصل ان کے حقیقی جانشین تھے وہ بھی اپنی نیکی، پارسائی اور تقویٰ میں شہرت رکھتے تھے حضرت ہاشم کی اولاد میں سے حضرت عبدالمطلب اپنے والد کے جانشین تھے جن کی تقدس مآب پیشانی سے آثار بزرگی و جلالت اور علامات درع و تقویٰ نمایاں تھے جن کے خطبات توحید نے اہل شرک و نفاق کے دل ہلا کر رکھ دیئے ان کی کرامات اور بزرگی اسلامی تاریخ کے اوراق میں درج ہیں حتیٰ کہ ابرہہ کے بڑے ہاتھی نے بھی جھک کر حضرت عبدالمطلب بن ہاشم کو سلام کیا تھا۔

خاندان بنو ہاشم کے ہاں شراب حرام تھی

محدث شہیر محمد بن عبدالباقی الرزقانی متوفی ۱۱۲۲ھ نے علامہ قسطلانی کی کتاب ”مواہب لدنیہ“ کی نہایت عمدہ اور مفصل شرح میں خاندان بنی ہاشم کے حالات میں اس امر کی تصریح یوں کی ہے:

وكان (عبدالمطلب) يأمر اولاده بترك الظلم والبعي و يحنهم على مكارم الاخلاق و ينهاهم عن دنيا الامور و تؤثر عنه سنن جاء بها القرآن والسنة كالمواظب بالذم والمنع من نكاح المحارم و قطع يد السارق والنهي عن قتل الموردة و تحريم الخمر والزنا وان لا يطوف بالبيت عربان،

”حضرت عبدالمطلب اپنی اولاد کو ظلم و سرکشی سے منع کیا کرتے تھے انہیں مکارم اخلاق کی

ترغیب دیتے اور کہنے کاموں سے روکتے تھے آپ سے ایسی باتیں مروی ہیں جن کا حکم قرآن و سنت نے دنیا کو دیا مثلاً نذری وفا کرنا، محرّمات سے نکاح کا ناجائز ہونا، چور کے ہاتھ کاٹ ڈالنا، لڑکیوں کو زندہ درگور کرنے کی ممانعت، شراب و زنا کی حرمت اور یہ کہ بیت اللہ کا ننگے ہو کے طواف نہ کیا جائے۔ (شرح الزرقانی علی المواہب اللدنیہ جلد ۱ صفحہ ۸۲ المطبوعہ العاصمۃ الاذہریۃ قاہرہ ۱۳۲۹ھ)

یعنی اسی طرح ”سیرت حلبیہ“ جلد اول صفحہ ۱۱۳، ۱۱۴ طبع قاہرہ، بلوغ الارباب فی معرفۃ احوال العرب للعلامة آلوسی جلد اول صفحہ ۳۵۵ مطبوعہ بغداد ۱۳۱۴ھ، میں بھی موجود ہے ان کو دیکھا جاسکتا ہے۔

البتہ ان آخری دو کتابوں میں ”فسی آخر عمرہ“ (حضرت عبدالمطلب آخری عمر میں یہ عقائد رکھتے تھے) کے الفاظ کا اضافہ محل نظر ہے کیونکہ حضرت قصی کی وصیت اس توہم کی نفی کرتی ہے بلاشبہ حضرت عبدالمطلب کی اولاد اپنے جدِ اعلیٰ کی وصیت پر عمل پیرا ہونے لہلہل سے پورے جزم و یقین کے ساتھ دین ابراہیمی پر کار بند اور ان ہی عقائد کو اپنانے ہوئے تھے۔

اس کے علاوہ ”شرح بیچہ الحافل“ لکلا شجر الہیسی جلد اول صفحہ ۲۷۹ طبع بیروت اور اسنی المطالب صفحہ ۵۸ المطبوعہ الخیریۃ مصر میں حضرت عبدالمطلب کے متعلق حسب ذیل عبارت موجود ہیں:

وکان ممن حرم الخمر علی نفسه ”آپ ان افراد سے تھے جنہوں نے اپنے اوپر شراب حرام کر لی تھی۔“

یہی بات علامہ زرقانی نے شرح المواہب میں اس طرح کہی ہے: شبیح البطحاء عبدالمطلب مستجاب الدعوة محرم الخمر علی نفسه (جلد اول صفحہ ۷۱) مستجاب الدعوات ہوتا ہی ان کے بارگاہ ربوبیت میں مقبول ہونے کی دلیل ہے۔

جب نزول قرآن اور اشاعت اسلام سے پہلے حضرت عبدالمطلب نے اپنی روحانیت کی شعاعوں میں ان عیوب کو اپنی آغوش کے پروردہ افراد سے الگ رکھا، شراب کو اپنے اوپر حرام کر لیا تھا اور دیگر معائب کو دنیا سے ختم کرنے کی کوشش کی تھی، تو خدا را انصاف سے بتائیے! ان کے متعلق کیسے کہا جائے کہ ان کے تربیت یافتہ جو اسلام کے عہد میں پرورش پا رہے تھے جن کی گمرانی خود رسول اکرم صلی اللہ علیہ وآلہ وسلم کر رہے تھے اور جن کی تربیت بھی رسول صلی اللہ علیہ وآلہ وسلم نے کی، یہ کیسے ممکن ہے کہ وہ شراب پیئیں؟ نہیں ہرگز نہیں۔

خلاصہ یہ کہ حضرت عبدالمطلب کے بہت سے اچھے کاموں کو خدا نے پسند فرمایا اور ان کو احکام اسلام کا حصہ بنایا جن میں چند درج ذیل ہیں:

- ۱- حضرت عبدالمطلب نے بت پرستی کو برا سمجھا، قرآن کریم نے بھی منع کیا۔
- ۲- آپ نے توحید باری تعالیٰ کو اپنا نصب العین قرار دیا، اسلام سے یہی درس دیا اور قرآن مجید نے یہی بتایا ہے۔
- ۳- آپ نے ماں بہن بیٹیوں وغیرہ محرّمات سے نکاح کو حرام قرار دیا، قرآن نے بھی ایسا ہی حکم دیا۔
- ۴- آپ نے لڑکیوں کے زندہ درگور کرنے کی شدید ممانعت کی، قرآن نے بھی یہی کہا۔

۵۔ آپ نے چور کے ہاتھ کاٹنے کا حکم نافذ کیا، قرآن کو بھی یہی پسند آیا۔

۶۔ آپ نے شراب کو حرام کر دیا، قرآن نے بھی حرمتِ شرک کا اعلان کیا۔

ایسی واضح تصریحات کے بعد بھی انصاف و عقل کی دنیا میں کیا یہ کہا جاسکتا ہے کہ بلا استثناء سب کے سب شراب پیتے رہے حاشا وکلا۔ آپ ان مستند تاریخی حوالوں پر غور کرنے کے بعد یقیناً اس نتیجے پر پہنچیں گے کہ سیدالکائنات صلی اللہ علیہ وآلہ وسلم اور مولائے کائنات کے آبا و اجداد سب کے سب ایماندار اور دین ابراہیمی پر تھے وہ شراب اور دیگر خیانت سے محفوظ اور کبھی کفر کا ارتکاب نہیں کیا۔ علامہ جلال الدین سیوطی متوفی ۹۱۱ھ نے صرف اسی موضوع پر ۹ عدد کتب تصنیف کی ہیں جو حیدرآباد دکن سے شائع ہو چکی ہیں ان ہی میں سے اپنی ایک کتاب ”مسائل الخفاء“ صفحہ ۹ پر لکھتے ہیں: ان ابناء النبی صلی اللہ علیہ وسلم لم یکن فیہم مشرک“ نبی کریم صلی اللہ علیہ وآلہ وسلم کے آباء و اجداد میں ایک بھی مشرک نہیں تھا۔

ان تاریخی حقائق کو ذکر کر دینے کے بعد اب یہاں کسی مزید تشریح کی ضرورت نہیں ہے۔

حضرت علی کی پہلی گھٹی لعاب و دہن پیغمبر مہتمی

نبی وی کے مذکورہ بالا خطاب میں موصوف نے نہایت غیر ذمہ دارانہ اور گستاخانہ الفاظ استعمال کیے کہ شراب صحابہ کی گھٹی میں پڑی ہوئی تھی۔ واضح رہے کہ حضرت عبدالمطلب کے بعد ان کے منصب بزرگی و تقویٰ میں حضرت ابوطالب جانشین ہوئے جن کو باری تعالیٰ نے ہر طرح کی غیر معمولی طاقتوں سے نوازا رکھا تھا، آپ نے اپنے اوپر شراب کو

قطعاً حرام کیا ہوا تھا نبی کریم علیہ الصلوٰۃ والسلام کے حالات زندگی پر مشتمل مشہور و مستند

کتاب ”السیرۃ النبویۃ بہا مش انسان العیون“ جلد اول صفحہ ۹۱ پر یوں تحریر ہے:

وکان ابو طالب ممن حرم الخمر علی نفسه فی الجاہلیۃ کأبہ عبد

المطلب“ حضرت ابوطالب اپنے باپ عبدالمطلب کی طرح زمانہ جاہلیت میں

(بھی) شراب کو اپنے اوپر حرام کئے ہوئے تھے“ کذافی: السیرۃ الخلیفۃ جلد ۱ صفحہ ۱۱۳ اور

آپ نے ہی حضرت محمد صلی اللہ علیہ وآلہ وسلم کی پرورش و تربیت کی اور بعد از اعلان نبوت نہ

صرف قریش بلکہ تمام عربوں کے مقابلے میں پوری استقامت کے ساتھ رسول اللہ صلی اللہ

علیہ وآلہ وسلم کا ساتھ دیا، حضرت ابوطالب کی اولاد میں سے حضرت علی علیہ السلام تھے جو

سیدالکائنات صلی اللہ علیہ وآلہ وسلم کے بعد ساری مخلوق سے اعلیٰ و اشرف اور اکمل ترین فرد

ہیں، جن کی پرورش کی ذمہ داری خود حضرت محمد صلی اللہ علیہ وآلہ وسلم نے لی ہوئی تھی آپ صلی

اللہ علیہ وآلہ وسلم جب عبادت الہی کے لئے غار حرا میں تشریف لے جاتے تو حضرت علی کو

بھی اکثر اپنے ہمراہ لے جاتے تھے چنانچہ جس طرح حضرت علی علیہ السلام نے ولادت

کے مرحلہ پر بھی اس وقت تک آنکھ نہ کھولی جب تک رسول اللہ صلی اللہ علیہ وآلہ وسلم نے

انہیں اپنی آغوش میں نہ لیا، پیدا ہوتے ہی چہرہ رسول صلی اللہ علیہ وآلہ وسلم کو دیکھا، چنانچہ

آپ نے نومولود کو اپنی گود میں لے کر اپنی زبان مبارک آپ کے منہ میں ڈالی اور آپ نے

دیر تک پہلی غذا یعنی گھٹی حاصل کی، حضرت علی علیہ السلام کی پہلی پہلی گھٹی یہی لعاب و دہن

مبارک تھا نہ کہ شراب بلکہ دیگر جائز اور حلال چیز بھی نہ تھی، علامہ محمود بن عمر زحشری متوفی

۵۲۸ھ نے ”خصائص العشرۃ الکرام“ صفحہ ۳۰۳ طبع بغداد“ میں اور مفتی دطلان مکہ نے

”السیرۃ النبویہ“ میں اس کا بڑے شدد و مد سے ذکر کیا ہے۔ اسی گھٹی کا ہی اثر تھا کہ آپ

نے اپنی پوری زندگی کو اللہ تعالیٰ کی رضا کا آئینہ بنا دیا۔

گھٹی میں شراب.....؟

گھٹی میں شراب کی بات عام لوگوں کے بارے میں تو درست ہے لیکن بہت سے موحدین دور جاہلیت میں اس برائی سے پاک تھے جیسا کہ شرک و بت پرستی سے دور تھے بالخصوص خاندان بنی ہاشم میں سے سرکردہ متقی اور پرہیزگار لوگ ان برائیوں سے اجتناب کیا کرتے تھے اس لئے کہ دین ابراہیمی کی بنیادی خصوصیات کو یہ لوگ محفوظ رکھے ہوئے تھے اور ان ہی پر عمل پیرا تھے، نیز یہ بھی واضح ہو کہ حضرت علی علیہ السلام کے بارے میں محدثین نے بالاتفاق لکھا ہے کہ: لم یسکفر طرفة عين "آپ نے ایک لمحہ کے لئے بھی کفر و شرک نہیں کیا"۔ (کنز العمال ج ۶ صفحہ ۵۲ طبع دکن، سیرۃ صلیبہ ج ۱ صفحہ ۲۵۷ طبع مصر)

مزید برآں اس سلسلہ میں علامہ عبدالحمید بن ہبہ اللہ بغدادی متوفی ۶۵۵ھ نے بڑے پتے کی بات کہی:

ولم یسکر علیہ اسم شریک ولا شراب خمر "حضرت علیؑ پر کبھی نہ شرک کا الزام لگا اور نہ ہی شراب پینے کا اتہام" (شرح ابن ابی الحدید ج ۲ صفحہ ۲۷۷ مطبعہ سمیعہ مصر)

آپ کو شراب سے اس قدر نفرت تھی کہ ایک موقع پر خطبہ دیتے ہوئے ارشاد فرمایا: لو وقعت قطرة فی بنر فنبیت مکانها منارة لم اودن علیها ولو وقعت فی بحر ثم جف ثم نبت فیہ الکلاء لم ارضه "اگر شراب کا ایک قطرہ کنویں میں گر

پڑے اور اس پر کوئی منارہ بنایا جائے تو میں اس پر اذان کبھی نہ کہوں اور اگر کوئی قطرہ دریاے نابیدا کنار میں گرے پھر وہ دریا خشک ہو جائے پھر اس پر گھاس اگے تو میں اس پر (بھینٹ بکریوں کو) نہ چراؤں"۔

(ملاحظہ ہو! تفسیر لباب التاویل للبخاری ج ۱ ص ۵۷ مطبعہ التقدم مصر)

اب آپ خود اندازہ کیجئے کہ شراب سے اتنی نفرت کرنے والی عظیم شخصیت کے متعلق کیا یہ ہرزہ سرائی کی جاسکتی ہے کہ نعوذ باللہ انہوں نے شراب نوشی کی پھر اسی حالت میں نماز پڑھائی؟ فیما سقا۔

حضرت علیؑ کی طرف اس بات کی نسبت دینا ہی کفر ہے۔ اور پھر ظلم بالائے ظلم یہ کہ حضرت علی بن ابی طالب علیہما السلام پر شراب نوشی کا الزام لگا دیا اور اس میں ذرہ بھر شرم محسوس نہ کی، گو یا یہ الزام حضرت علی علیہ السلام پر نہیں بلکہ نبی مکرم صلی اللہ علیہ وآلہ وسلم کی ذات اقدس پر ہے۔ (العیاذ باللہ)

ع ایس ہمہ غوغو گان نسبت بنور افشانی ماہ است

علاوہ بریں حضرت علی علیہ السلام آیت تطہیر کے مصداق ہیں حتی کہ حافظ ابن تیمیہ الحرانی متوفی ۷۲۸ھ نے اپنے فتاویٰ میں یہ حقیقت نہایت صریح بیان کر دی ہے کہ حضرت علیؑ کا اہل بیت سے ہونا ایک ایسا امر ہے جس میں مسلمانوں کے درمیان کوئی اختلاف نہیں ہے اور یہ اتنا واضح ہے جو کسی دلیل کا محتاج نہیں۔ بسل هو افضل اہل البیت و افضل بنی ہاشم بعد النبی صلی اللہ علیہ وسلم، بلکہ حضرت علی رضی اللہ عنہ تو نبی صلی اللہ علیہ وسلم کے بعد اہل بیت اور بنی ہاشم کے افضل ترین فرد

ہیں۔ (الفتاویٰ الکبریٰ جلد ۵ صفحہ ۵۵ طبع بیروت) پوری کائنات میں سب سے افضل خاندان بنی ہاشم ہے نبی مکرم علیہ الصلوٰۃ والسلام بنی ہاشم میں سب سے افضل، اور بعد النبی تمام مخلوق سے افضل آپ کی اہل بیت اطہار ہے اور اہل بیت و بنی ہاشم میں سب سے علی بن ابی طالب افضل ہیں۔ حافظ ابن تیمیہ نے تو بعد از پیغمبر افضلیت کا مسئلہ ہی حل کر دیا ہے اور تطہیر اللہ تعالیٰ کا نگوینی ارادہ ہے جس میں کسی زمانے کی قید نہیں ہے، اب یہ نہیں کہا جاسکتا کہ یہ حضرات قدسیہ پہلے رجب میں مبتلا ہوں اور بعد میں ان کو پاک کیا گیا ہو، جن افراد کو اللہ تعالیٰ نے دیگر افراد بنی نوع انسان کے لئے رہنما کی حیثیت سے پیش کرنا ہو ان کی تربیت بچپن ہی سے اسی طرح ہوتی ہے کہ کوئی شخص ان کے کردار پر انگشتِ تنقید اٹھانے کی جرأت نہیں کر سکتا، کل تک خود شراب نوشی کریں اور آج دوسروں کو شراب نوشی پر مزا کس منہ سے دیں۔

واقعہ مہابہ میں رسول اللہ صلی اللہ علیہ وآلہ وسلم صرف حضرت علی علیہ السلام کو "انفسنا" کا مصداق ٹھہرا کر انہیں اپنے ساتھ لے کر گئے تھے، جن لوگوں نے کل تک شرک و بت پرستی اور شراب، جو اوزنا جیسے قبیح افعال کا ارتکاب کیا ہو وہ اس فیصلہ کن مرحلہ پر ساتھ نہیں دے سکتے تھے۔

پیغمبر اسلام صلی اللہ علیہ وآلہ وسلم نے فرمایا: "لا یقاس بنا آل محمد احد" ہم اہلیت کے ساتھ کسی دوسرے شخص کا قیاس نہیں کیا جاسکتا، جب احمد بن حنبل متوفی ۲۴۱ھ کے صاحبزادے عبد اللہ نے اپنے باپ احمد بن حنبل سے تفصیل صحابہ کے بارے میں پوچھا تو کہا خلافت میں ابوبکر، عمر اور عثمان ہیں یہ بن کر ان کے صاحبزادے عرض کیا اور علی بن ابی طالب؟ تو انہوں نے صاف صاف بتادیا: یا بنی علی بن ابی

طالب من اہل بیت لا یقاس بہم احد "اے بنی! حضرت علی بن ابی طالب اہل بیت سے ہیں ان کے ساتھ کسی کا قیاس نہیں کیا جاسکتا۔ (مناقب الامام احمد ابن الجوزی صفحہ ۱۶۳ مطبعہ السعادیہ مصر، التہذیب والبدیان فی مقتل الشہید عثمان صفحہ ۷۲ طبع بیروت) نہ ہی موازنہ اور مقابلہ کیا جاسکتا ہے لہذا اہل بیت علیہم السلام کا معاملہ دیگر امت اور صحابہ کرام سے علیحدہ ہے دراصل بنیادی غلطی یہیں سے شروع ہوتی ہے جب آنحضرت صلی اللہ علیہ وآلہ وسلم کے اہل بیت کا دوسروں سے قیاس و موازنہ کیا جاتا ہے اور دوسروں کو ان کا ہم پلہ سمجھا جاتا ہے بہر حال بات وہی ہے کہ:

خشبت اول چوں نہد معمار کج تا شریامی رود دیوار کج
حالا تکہ یہ بات نصوص قطعیہ اور دلائل صریحہ کے سراسر خلاف ہے۔

من گھڑت روایات کی کثرت

ڈاکٹر صاحب نے جن کتب اسلامیہ کا حوالہ دیا ہے ان کتب میں روایات، ناصحی و اسرائیلی راویوں سے لی گئی ہیں اسے ہی ڈاکٹر صاحب "فقہ ملوکیت" قرار دیتے ہیں یہ فقہ ملوکیت انہی کتب میں درج روایات سے اخذ کی گئی ہیں ان کتب میں نہ صرف اہل بیت کو دیگر افراد امت پر قیاس کیا گیا ہے بلکہ ان کو آل محمد علیہم السلام پر ترجیح دی گئی ہے ان کتب میں اس طرح کی روایات کا پایا جانا کوئی تعجب کی بات نہیں ہے درحقیقت یہ روایات فقہ ملوکیت کو درست قرار دینے کے لئے وضع کی گئی ہیں، اس کے علاوہ چونکہ بنو امیہ کو بنو ہاشم بالخصوص حضرت علی سے شدید عداوت تھی جب عداوت و کدورت اپنے انتہائی نقطہ عروج پر پہنچ گئی تو انہوں نے مکر و فریب کے سہارے سے حضرت علی علیہ السلام کی بلند و بالا شخصیت

زیر بحث روایت کی سند

مناسب معلوم ہوتا ہے کہ یہاں ہم آپ کے سامنے اس روایت کی پوری اسناد پیش کر دیں جو امام ترمذی و امام ابو داؤد نے بیان کی ہے۔ لیکن پہلے ذرا اس روایت کی سند پر سرسری نظر فرمائیں:

(الف): حدثنا عبد بن حمید حدثنا عبد الرحمن بن سعد عن ابی جعفر الرازی عن عطاء بن السائب عن ابی عبد الرحمن السلمی عن علی بن ابی طالب..... (سنن ترمذی)

”عبد بن حمید نے عبد الرحمن بن سعد سے، انہوں نے ابو جعفر رازی سے، انہوں نے عطاء بن سائب سے اور انہوں نے ابو عبد الرحمن سلمی سے، اس نے حضرت علی بن ابی طالب سے روایت کی ہے کہ.....“

(ب): حدثنا مسدد قال اخبرنا یحییٰ عن سفیان قال اخبرنا عطاء بن السائب عن ابی عبد الرحمن السلمی عن علی بن ابی طالب..... (سنن ابی داؤد)

”مسدد نے یحییٰ سے، انہوں نے سفیان سے، انہوں نے عطاء بن سائب سے اور انہوں نے ابو عبد الرحمن سلمی سے اس نے حضرت علی بن ابی طالب سے روایت کی ہے کہ.....“

واضح ہو کہ اس روایت کے مرجوح اور ناقابل احتجاج ہونے کی ایک وجہ یہ کہ

کو گھٹانے کے لئے ان کی تنقیص میں طرح طرح کے اکاذیب و باطلیل اور بہت سی روایات وضع کیں، اموی حکمرانوں نے اپنی بدکرداری جس میں شراب نوشی کی عادت شامل تھی کو جائز قرار دینے کے لئے جہاں دیگر روایات گھڑی ہیں وہاں حضرت علی علیہ السلام پر بھی شراب نوشی کے الزام کی روایات گھڑ ڈالیں کچھ نادان مؤلفین نے انہیں اخذ کیا اور اپنی کتابوں میں داخل کر کے تاریخ کا ایک اور سیاہ باب قائم کر دیا^(۱)۔ لہذا یہ روایت بھی ان ہی روایات میں سے ایک ہے جو سراسر وضعی، خود ساختہ اور من گھڑت مرجوح و غیر مقبول اور حقائق کے بالکل خلاف ہے یہ روایت سنن ابی داؤد ص ۶۲۲ کتاب الاثریۃ حدیث ۳۶۶۸ طبع بیروت اور سنن ترمذی کتاب التفسیر ص ۱۱۶۳ حدیث نمبر ۳۰۲۶ طبع دار المعرفۃ بیروت وغیرہ کتب میں پائی جاتی ہے۔ اور بموجب ”لکھل ضلۃ علة“ ہر گمراہی کی کوئی نہ کوئی علت ہوا کرتی ہے حضرت علی علیہ السلام کی اس توہین کا سبب اور علت یہی روایت بیان کی جاتی ہے۔

۵

(۱) لیکن حضرت علی کے فضائل میں وارد احادیث معتبرہ کو بڑی ہمدی کے ساتھ نظر انداز کر دیا چنانچہ محدث ابن تیمیہ الدینوری متوفی ۷۲۸ھ نے اس المونک پہلو کو یوں بیان کیا ہے: واهملوا من ذکوره او روی حدیثنا من فضائله حتی نحامی کثیر من المحدثین ان ینحدثوا بہا و عنوا یجمع فضائل عمرو بن العاص و معاویۃ کانہم لا یوریدونہم بذلک و انما یسریدونہ۔ اور جو کوئی حضرت علی کا ذکر کرے یا ان کے فضائل میں سے کوئی حدیث روایت کرے تو اسے جان بوجھ کر متروک کر دیتے ہیں حتی کہ محدثین نے حضرت علی کے فضائل بیان کرنے سے پہلو تہی کی ہے عمرو بن عاص اور معاویہ کے فضائل جمع کرنے پر عنایت کی ہے ایسے معلوم ہوتا ہے کہ یہ عمرہ اور معاویہ کے فضائل کا ارادہ نہیں بلکہ تنقیص علی کا ارادہ رکھتے ہیں۔ (الاختلاف فی اللفظ والرہلی ترجمۃ المشہرۃ صفحہ ۲۸ طبع مکتبۃ القدسی قاہرہ)

اجتنابی ستم ظریفی دیکھئے کہ ہر دور کے محدثین و مؤرخین اور اہل قلم حضرت علی بن ابی طالب علیہما السلام کے کمالات علیہ کو پوری مستہدی سے مخفی رکھنے کی کوشش کرتے رہے ہیں اور آج بھی یہی صورت حال آپ کے سامنے ہے۔

تمام کتب میں اس زیر بحث روایت کے سلسلہ اسناد میں مرکزی راوی ابو عبد الرحمن السلمی ہے جس کا پورا نام عبد اللہ بن حبیب بن ربیعہ سلمی ہے اس کی وفات ۷۲ (بہتر) ہجری میں بشر بن مروان کے عہد حکومت میں ہوئی حافظ ابو حاتم رازی کہتے ہیں: لیس تثبت روایتہ عن علی رضی اللہ عنہ، اس کی روایت جناب امیر علیہ السلام سے ثابت نہیں ہے (تہذیب التہذیب جلد ۵ صفحہ ۱۸۳ طبع حیدرآباد دکن الطبعة الاولیٰ ۱۳۲۶ھ) اس قول کی بنا پر یہ روایت منقطع ہے بہر صورت انقطاع کم ہو یا زیادہ یہ روایت کی حجیت کے لیے قاصر ہے اگر بفرض محال روایت ثابت ہو ہی جائے تب بھی اس کی بیان کردہ روایت قابل قبول نہیں ہے کیونکہ یہ شخص جناب امیر علیہ السلام کا زبردست مخالف اور ان کی اعلانیہ تنقیص کیا کرتا تھا لیکن اس سلسلے میں امام بخاری متوفی ۲۵۶ھ کا بیان قابل استناد ہے انہوں نے نہایت واضح لفظوں میں اس کا دشمن معلن ہونا بتایا ہے ان کے الفاظ یہ ہیں:

عن ابی عبد الرحمن و کان عثمانياً فقال لابن عطية و كان علویاً انی اعلم ما الذى جروا صاحبك على الذمّاء،

”ابو عبد الرحمن سلمی جو عثمانی تھا جان ابن عطیہ سے کہا جو علوی تھا کہ تیرے صاحب (حضرت علی) کو اس قدر خون ریزی کرنے کی جرأت جس وجہ سے ہوئی ہے، کو میں جانتا ہوں۔“ (صحیح بخاری جلد ۲ صفحہ ۱۱۳ کتاب الجہاد باب اذا اضطر الرجل الى رتی شعور اهل الذمّة)

بعض محقق شارحین نے بخاری شریف کی اس روایت کے ذیل میں یہ

وضاحت کی ہے کہ ”ابو عبد الرحمن سلمی کا یہ کلام صریح بے ادبی ہے حضرت علیؑ سے، آپ نے جو خوارج اور باغیوں کو قتل کیا وہ ہو جب امر الہی تھا نہ اس وجہ سے کہ آپ کو اپنے بیٹھی ہونے کا یقین تھا اور اس یقین کے بھروسے پر آپ خلاف شرع کام کرتے رہے۔“

(تیسیر الباری شرح صحیح البخاری صفحہ ۵۵ پارہ نمبر ۱۲ طبع احمدی لاہور)

اس کی رگ ناصیت پھڑک اٹھی اور حضرت علیؑ کے بارے میں گستاخی و بے ادبی کی نہایت ذلیل جہارت کرتے ہوئے ان پر خون ریزی کا اتہام لگا دیا۔ اس کے یہ گستاخانہ کلمات ناصی ذہنیت کی پیداوار ہیں، پھر یہ بات ناقابل فہم ہے کہ جو شخص کھلم کھلا تنقیص علیؑ جیسے فعل شنیع کا مرتکب ہوا ہو، اسے قابل اعتماد و استناد اور ثقہ گردانتا کہاں کا انصاف ہے جبکہ اس شخص کا ناصی ہونا مسلم ہو چکا ہے۔ اس ضمن میں ایک دوسرا حوالہ بھی ملاحظہ فرمائیں کہ حافظ ابن حجر عسقلانی متوفی ۸۵۲ھ اس کے بارے میں لکھتے ہیں:

شهد مع علی رضی اللہ عنہ صفین ثم صار عثمانياً ”یہ شخص جنگ صفین میں حضرت علیؑ کے ہمراہ تھا، بعد ازاں عثمانی (ناصری) ہو گیا تھا۔“ (تہذیب التہذیب جلد ۵ صفحہ ۱۸۳)

لفظ ”عثمانی“ کی وضاحت

یہاں لفظ ”عثمانی“ کی وضاحت کرتا چلوں وہ یہ کہ قتل عثمان کے فوراً بعد مسلمانوں کے دو گروہ معرض وجود میں آ گئے تھے ایک ”علوی“ اور دوسرا ”عثمانی“ جو لوگ حضرت علیؑ المرتضیٰ علیہ السلام اور ان کی اولاد اطہار کے محب اور حامی و طرف دار تھے ان کو علوی کہا جاتا

تھا اور جو لوگ حضرت علی علیہ السلام کے دشمن اور زبردست مخالف یا ان مخالفین کے حامی تصور کیے جاتے تھے وہ عثمانی کے نام سے موسوم تھے اور اصطلاح میں انہیں "ناصبی" کہا جاتا ہے جیسا کہ علامہ ذہبی نے سیر اعلام النبلاء اور جاہل نے کتاب العثمانیہ (۱) میں اس کی وضاحت کی ہے۔ بنا بریں عثمانی یعنی ناصبی راوی اگر حضرت علی علیہ السلام کی مذمت میں روایت کرے تو یہ کس طرح قبول کی جاسکتی ہے؟ بلکہ اس پر اعتماد کرنا غضب باری تعالیٰ کا باعث ہے اور عند محققین یہ طے شدہ اصول ہے کہ ناصبی سے مروی روایت ناقابل اعتماد ہوتی ہے چہ جائیکہ وہ روایت جس میں اہل بیت علیہم السلام کی توہین و تحقیر کا پہلو پایا جائے وہ بدرجہ اتم لائق التفات و اعتبار نہ ہوگی۔ چنانچہ اس سلسلہ میں ملا علی قاری حنفی متوفی ۱۰۱۴ھ نے اپنی شہرہ آفاق کتاب "جمع الوسائل شرح المشاکل" جلد ۲ ص ۶۶۴، مطبوعہ مصر میں امام میرک حنفی کا قول نقل کیا ہے:

الرجل المرمری بالنصب ليس بثقة ولا كرامة له بل هو ملعون كذاب عليه لعنة الله و الملائكة و الناس اجمعين

(۱) دوسری اور تیسری صدی ہجری کے مشہور عالم ابو عثمان عمرو بن بحر الجاحظ کی شہرہ آفاق کتاب "المعانی" مطبوعہ دمشق ہمارے پیش نگاہ ہے انہوں نے اس میں عثمانیوں کے عقائد و نظریات پر تفصیلی تنقید کی ہے پوری کتاب لائق مطالعہ ہے ہم یہاں پر ان کی صرف ایک عبارت بذیہ قارئین کیلئے پیش ہیں چنانچہ اپنی اس امر کے آراء تصنیف کے صفحہ ۶ پر رقمطراز ہیں: "وقد تعلمون انه لم يكن في الاديان عثمانى الا تعلمون انه منكر لامانته و هم اكثر عدداً و اكثر هم فقيهاً و محدثاً" اور ہمیں معلوم ہی ہے کہ روئے زمین پر کوئی عثمانی نہیں ہے مگر وہ اس (حضرت علی علیہ السلام) کی امامت کا منکر ہے اور عثمانی تعداد میں بھی زیادہ ہیں اور ان کے فقہاء و محدثین بھی زیادہ ہیں۔"

ہم جاہل کی مندرجہ بالا عبارت پر تبصرہ کرنے سے قاصر ہیں کیونکہ یہ خود واضح اور غیر مبہم ہے کسی مزید بیان اور وضاحت کا محتاج نہیں ہے۔

"جس شخص کو ناصبی قرار دیا جائے وہ قابل وثوق نہیں ہے اور اس کے لیے کوئی عزت نہیں بلکہ وہ ملعون اور کذاب ہے اس پر اللہ تعالیٰ اس کے فرشتوں اور تمام انسانوں کی لعنت ہو۔"

ان کے علاوہ برصغیر کے مشاہیر علماء میں سے شاہ عبدالعزیز الدہلوی نے ذرا کھل کر اس حقیقت کا اعتراف بایں الفاظ کیا ہے:

نزد اہل سنت بغض اہل بیت و امیرالمومنین از قوادح صحت روایت است گو صاحب آن صادق القول و صالح العمل باشد،

"اہل سنت کے نزدیک اہل بیت اور امیرالمومنین علیؑ سے بغض رکھنے والے کی روایت کی صحت باطل ہے اگرچہ وہ صادق القول اور صالح العمل ہی کیوں نہ ہو۔" (تحفہ اثنا عشریہ صفحہ ۹۹ طبع شہر ہند ۱۲۹۵ھ)

مزید برآں قاضی ابو محمد اندلسی متوفی ۵۳۶ھ پورے شد و مد سے اس روایت کو ضعیف قرار دیتے ہیں چنانچہ انہوں نے اس روایت کے ذیل میں لکھا ہے: "هذا ضعيف" "یہ روایت ضعیف ہے۔" (المحرر الوجیز فی تفسیر الکتاب العزیز جلد ۲ صفحہ ۵۶ طبع بیروت)

اب اس مجموعی روایت کو حضرت علی علیہ السلام کی پاک ذات پر کیسے منطبق کیا جاسکتا ہے جو متعدد مفاسد کو مستلزم ہے اس میں دروغ بانی اور کذب بیانی کی انتہا کر دی گئی ہے۔

حضرت علیؑ کی کردار کشی کے لیے پروپیگنڈہ

علاوہ ازیں عداوتِ علیؑ کی بنا پر خود اس راوی کے تصرف و ادراج سے بھی انکار نہیں کیا جاسکتا تاہم یہ بات بلاشبہ ثابت ہے کہ یہ شخص اور اس کے ہم نظریہ اہل حکومت تو مسلسل حضرت علیؑ کی کردار کشی کے لئے پروپیگنڈہ میں مصروف اور مذمتِ علیؑ میں جھوٹی حدیثوں کا دھواں فضا میں پھیلانے کے لیے پورے شغف و انہماک سے کوشاں تھے حتیٰ کہ لعن و طعن سے بھی دریغ نہ کرتے، جس میں شک و شبہ کی ذرا بھر گنجائش نظر نہیں آتی جیسا کہ علامہ ابوالفتح عبداللہ بن عبدالقادر تلمیذی اپنے عمدہ الفاظ میں اس طرح اس کی تصویر کشی کرتے ہیں:

..... فی الاقالیم والامصار یسون الامام علیاً رضی اللہ تعالیٰ عنہ
ویلعنونه علیٰ المنابر فی الجمع والاعیاد والمجامع والمناسبات وبأمر
الناس بذالک ویسکرون علیٰ من لم یلعنه وینل منه مضافاً ذالک منهم
الیٰ محاربتہ وقاتلہ السالف قبل ذالک وقد صحت الاخبار بما قلنا فی
دواوین السنۃ وکذب التاریخ

”ناصحی تمام صوبوں اور شہروں میں حضرت علیؑ رضی اللہ تعالیٰ عنہ پر سب و شتم کرتے تھے، جمعہ، عیدوں جامع مسجدوں اور دیگر مواقع پر منبروں پر سے حضرت علیؑ پر لعنت کرتے اور گالیاں دیتے تھے دیگر لوگوں کو بھی اس کا حکم دیتے تھے جو شخص حضرت علیؑ پر لعنت نہ کرتا اور گالیاں نہ دیتا اس کی مذمت کرتے تھے حالانکہ اس سے پہلے وہ ان (علیؑ) سے جنگ و جدال بھی کر چکے تھے، سنت (حدیث) کے دواوین اور کتب تاریخ میں ہمارے قول کی

تائید میں صحیح روایات موجود ہیں۔“

مذکورہ بالا عبارت اپنے مدلول کے لحاظ سے بالکل غیر مبہم ہے اس پر مزید تبصرے کی ضرورت نہیں، یہ تو ماضی کی تاریخ کا ایک ورق تھا جو آپ کے سامنے پیش کیا گیا ہے البتہ یہاں یہ بات بھی قابل ذکر ہے کہ بعض مولویوں نے ناصحی راویوں کو بچانے کی خاطر اس سب و شتم کے وقوع سے انکار کیا ہے اس بات کا ذکر کر کے چند ہی سطروں کے بعد موصوف ان کے جواب میں اس حقیقت کے وقوع پر اجماع اور اس کی صحت کا اثبات کرتے ہوئے لکھتے ہیں:

”..... ر غم اجماع المورخین علی وقوع ذالک وصحته فی دواوین السنۃ“

ان چند افراد کے انکار کے باوجود مؤرخین کا اس (حضرت علیؑ پر لعن، طعن کے) وقوع پر اجماع ہے اور حدیث کی کتب میں اس کی صحت ثابت ہوتی ہے۔

(الانوار الباہرہ بفصائل اہل البیت النبوی والذریۃ الطاہرۃ صفحہ ۴۲، ۴۵ طبع مکتبۃ الامام الشافعی الرياض السعودیۃ)

ان ناصحی خونخوار بھیڑیوں کی یہ وحشیانہ و سنگدلانہ کارروائی ایسی تھی کہ جس کی انسانی تاریخ میں مثال نہیں ملتی۔ یہ ایک بہت بڑا دردناک المیہ ہے جس پر جتنا ماتم کیا جائے کم ہے جس کے تصور سے انسانیت لرزہ بر اندام ہو جاتی ہے۔ بقول اندلسی شاعر صانع بن شریف الرندی:

حتى المحارِب تبکی وھی جامدة حتى المنابر ترتی وھی عیدان

”مخراش بھی گریہ و بکا کر رہی ہیں حالانکہ وہ جامد ہیں منبر بھی مرثیہ خواں ہیں جبکہ وہ بے جان لکڑیوں کے سوا کچھ نہیں۔“

غرضیکہ مرد زمانہ کے ساتھ ساتھ حضرت علیؑ اور ان کی اولاد اطہار کے خلاف یہ دھندہ اور پروپیگنڈہ عروج پر رہا اور اب بھی جاری ہے لیکن اس حقیقت سے بھی انکار ناممکن ہے کہ طویل عرصہ گزرنے کے باوجود قلم و بریریت اور خون میں ڈوبی اس خونخوار داستان سے آج کے انسان کا کلیجہ بندہ کو آتا ہے۔ و فعل بهم مالم يفعل فی جمیع الامم باشرار الخلق۔

خارجیوں نے حضرت علیؑ پر شراب نوشی کا الزام لگایا

اسی پروپیگنڈہ کا معمولی حصہ یہ روایت ہے جس کا بنیادی راوی ناموسی دشمن علیؑ ہے مزید برآں اس روایت کے بارے میں امام حاکم نیشاپوری متوفی ۳۰۵ھ کا فیصلہ بھی سن لیجئے انہوں نے اس روایت کے ذیل میں صاف اور واضح الفاظ میں لکھا ہے: ان الخوارج تنسب هذا السكر وهذه القراءة الى امير المؤمنين علي بن ابي طالب دون غيره وقد براه الله منها فانه راوى هذا الحديث

”خارجیوں نے شراب نوشی اور غلط قرأت پڑھنے کی نسبت حضرت امیر المؤمنین علی بن ابی طالب کی طرف کر دی ہے بلاشبہ اللہ تعالیٰ نے آپ کو اس سے محفوظ رکھا، آپ تو صرف اس حدیث کے راوی ہیں۔“ (متدرک حاکم جلد ۲ صفحہ ۳۰۷ طبع حیدرآباد دکن) نیز امام حاکم نیشاپوری کی اس تحقیق کو علامہ شمس الحق عظیم آبادی متوفی ۱۳۲۹ھ نے سنن ابی داؤد کی مبسوط شرح ”عون المعبود“ جلد دوم صفحہ ۱۶۶۸ طبع سعودیہ حدیث نمبر ۳۶۷۱ کے

ذیل میں نقل کیا ہے۔

روایت ترمذی کی فنی حیثیت

سنن ترمذی کی روایت کے ضمن میں یہ ملحوظ رہے کہ یہ روایت معیار صحت میں بالکل کمزور اور پایہ اعتبار سے ساقط ہے کسی راوی کی روایت کو قبول کرنے کے لیے دو باتیں لازمی دیکھی جاتی ہے ایک اس کا تہ متن کہ فاسق و فاجر اور کذاب تو نہیں ہے۔ دوسری بات یہ کہ وہ حافظہ کے اعتبار سے کیسا ہے نسیان کی کثرت، حافظہ کا خراب ہونا اور آخر عمر میں اختلاط، یہ سب علمیں اس راوی میں نہ پائی جائیں چنانچہ اس سلسلے میں اس روایت کی سند میں ایک راوی عطاء بن سائب ہے جو ۳۶ھ میں فوت ہوا، یہ ابو عبد الرحمن السلمی سے روایت کرتا ہے اس پر کئی محدثین کی جرح منقول ہے اس ضمن میں حدیث کی تنقید و تحقیق کے لیے چند ماہرین فن کی آراء پیش کی جاتی ہیں ناقدین نے کہا کہ اس کا آخری عمر میں حافظہ خراب اور اختلاط کے عارضہ میں مبتلا ہو گیا تھا (الکواکب المیرات لابن کمال صفحہ ۶۰، ۶۱، ۳۱۹) اس باب میں ارباب نقد و نظر کے درمیان کوئی اختلاف نہیں ہے کہ عطاء کا حافظہ ٹھیک نہ تھا اور حدیث نقل کرنے میں بہت غلطیاں کرتا تھا چنانچہ شعبہ بن حجاج کہتے ہیں حدثنا عطاء و كان نسيماً عطاء سے ہم نے حدیث کی سماعت تو کی مگر یہ نسیان کا مریض تھا (تہذیب التہذیب جلد ۷ صفحہ ۲۰۵) یحییٰ بن معین کہتے ہیں: لا يستج بعدينه، اس کی حدیث سے احتجاج نہیں کیا جاسکتا (تاریخ الدوری ج ۲ صفحہ ۴۰۳، میزان الاعتدال جلد ۳ صفحہ ۷۱، کشف الاحوال صفحہ ۷۷) و كان سعي الحفظ، اس کا حافظہ خراب تھا (کشف الاحوال فی نقد الرجال صفحہ ۷۷) احمد بن حنبل نے امام یحییٰ بن معین سے نقل کیا ہے کہ امام یحییٰ

فرماتے تھے: لیث بن ابی سلیم ضعیف مثل عطاء بن السائب لیث بھی عطاء بن سائب کے مانند ضعیف ہے۔ (تہذیب التہذیب جلد ۷ صفحہ ۲۰۵) کیونکہ لیث بن ابی سلیم بڑے حافظے کی وجہ سے متروک ہے اسی طرح عطاء میں بھی یہی علت پائی جاتی ہے۔ علاوہ ازیں عطاء بن سائب کی تحریر میں بھی اغلاط رہتے تھے چنانچہ نجلی نے کہا ہے: گمان غیر صالح الکتاب، عطاء کی تحریر درست نہ ہوتی تھی (تہذیب التہذیب)۔ امام احمد بن حنبل نے کہا کہ جن راویوں نے اس سے عارضہ اختلاط سے پہلے حدیث سنی وہ صحیح ہے اور جنہوں نے بعد میں سنی وہ کچھ نہیں ہے (میزان الاعتدال جلد ۳ صفحہ ۷۱، الضعفاء والمترکین لابن الجوزی جلد ۲ صفحہ ۶۱ رقم ۷۲۳۰ طبع مکتبہ المکرمۃ) امام غزالی کہتے ہیں: فاما من سمع منه (ای عطاء بن السائب) بعد الاختلاط فهو مضطرب الحدیث "جس شخص نے عطاء بن سائب سے عارضہ اختلاط کے بعد (کوئی روایت) سماعت کی ہے وہ مضطرب الحدیث ہے"۔ (تہذیب الکمال جلد ۱۳ صفحہ ۵۷ طبع بیروت، الجوزی بر حاشیہ السنن الکبریٰ للبیہقی جلد ۳ صفحہ ۳۸، ۳۹ طبع دکن، سیر اعلام النبلاء جلد ۶ صفحہ ۱۱۲ طبع بیروت) امام احمد بن حنبل کہتے ہیں مضطرب الحدیث راوی ضعیف ہوتا ہے (میزان الاعتدال جلد ۲ صفحہ ۵۷ طبع مصر)۔ اب جانتا یہ ہے کہ عطاء بن سائب کی کون سی احادیث قبل از اختلاط وہم ہیں اور کون سی بعد از اختلاط، تو اس کے متعلق علماء کی کثیر تعداد نے ایک قاعدہ بنایا ہے کہ "حدث عنه سفیان و شعبۃ و القلاس و تغیر باخوہ و ساء حفظہ..... حدیثہ ضعیف الاکان عن شعبۃ و سفیان" مطلب یہ ہے کہ عطاء سے سفیان، شعبہ اور قلاس نے روایت کی ہے آخر عمر میں تغیر ہو گیا اور اس کا حافظہ خراب ہو گیا تھا اس سے مروی تمام حدیثیں ضعیف ہیں مگر وہ جس کو شعبہ اور سفیان نے نقل کیا

ہو (میزان الاعتدال و تہذیب التہذیب وغیرہ)

اور بعینہ اسی طرح حافظ زبیلی حنفی متوفی ۶۲۷ھ نے نصب الرایہ جلد ۳ صفحہ ۵۸ طبع قاہرہ میں لکھا ہے: لکنہ اختلط باخوہ و جمیع من روی عنہ فی الاختلاط الا شعبۃ و سفیان..... لیکن وہ آخر میں عارضہ اختلاط میں مبتلا ہو گیا تھا اور تمام جنہوں نے اس سے روایت کی ہے اختلاط کے بعد کی ہے سوائے شعبہ اور سفیان ثوری کے۔

اس ضمن میں مزید کتابوں سے بھی عباراتیں پیش کی جاسکتی ہیں تاہم اپنے مدعی کے ثبوت کے لیے ہم نے جو یہاں نقل کی ہیں وہی کافی ہیں۔

معلوم ہوا کہ اگر شعبہ اور سفیان عطاء بن سائب سے روایت کر رہے ہوں تو وہ روایت صحیح قرار دی جاسکتی ہے کیونکہ وہ قبل از اختلاط ہے لیکن اگر ان دونوں میں ایک بھی نہ ہو تو سمجھ لیجئے کہ وہ روایت بعد از اختلاط کی ہے جسے ضعیف تصور کیا جائے گا کیونکہ مغلط کا اختلاط کے بعد روایت بیان کرنا علت قاعدہ ہے۔ اگر معلوم نہ ہو سکے کہ عارضہ اختلاط سے پہلے کی ہے یا بعد کی، تو اس روایت پر حکم لگانے کے بجائے سکوت اختیار کیا جائے گا لیکن اس روایت سے کوئی حکم ثابت نہیں ہوگا۔

ابن سنن ترمذی کی اس روایت کی سند میں نہ سفیان کا نام نظر آتا ہے اور نہ ہی شعبہ کا، تو اس ضابطے کے تحت یہ روایت بعد از اختلاط مروی ہے تو اس بنا پر سنن ترمذی کی روایت ضعیف و مردود قرار پاتی ہے۔ ذرا سوچئے اکتے افسوس کی بات ہے کہ کوئی کج فہم صرف اس من گھڑت روایت کے بل بوتے پر مولائے کائنات کی ذات پاک پر افتراء و

بہتان لگائے اور بغض و عناد کا اظہار کرے جو صریح کفر اور قیامت کے دن رو سیانہ کی موجب ہے یا اس کی اپنی بدعتی کا نتیجہ ہے۔

ع ایاز ! قدر خود شناس

صحت روایت کے باب میں ترمذی تسائل ہیں

اگر معترض کہے کہ ترمذی نے اسے ”حسن و صحیح“ کہا ہے تو اس کے متعلق جواباً گزارش ہے کہ امام ترمذی متوفی ۲۷۹ھ روایت کو صحیح قرار دینے میں بالاتفاق تسائل ہیں کیونکہ اس روایت کی سند میں ایک راوی ابو جعفر رازی تہمی ہے جس کا پورا نام عیسیٰ بن ابی عیسیٰ ماہان ہے جس نے ۱۶۰ ہجری کے حدود میں فوت ہوا یہ شخص مجروح ہے حافظ ابن جریر علامہ شمس الحق عظیم آبادی نے اسے صدوق سیء الحفظ کہا، اور اصول حدیث کے تحت بڑے حافظے والے راوی کی روایت صحیح نہیں ہوتی، امام نسائی و عیسیٰ نے لیس بالقوی کہا، زکریا ساجی نے صدوق لیس بمتقن کہا، حافظ ابن فلاس نے ضعیف و سیء الحفظ کہا اور احمد بن حنبل نے لیس بالقوی فی الحدیث کہا اور ابو زرعد نے شیخ بیہم کشیراً کہا ہے (ملاحظہ ہو، تہذیب التہذیب جلد ۱۲ صفحہ ۵۶-۵۷ طبع دکن، اعلق المثنی علی سنن الدار قطنی، جلد ۲ صفحہ ۳۳۹ طبع دہلی)

لہذا ترمذی کی تحسین و صحیح میں کلام ہے اگرچہ امام ترمذی نے صحیح یا حسن ہونے کی تصریح بھی کر دی ہو پھر بھی محققین ان کی صحیح پر اعتماد نہیں کرتے چنانچہ علامہ شمس الدین الذہبی ایک روایت پر تبصرہ کرتے ہوئے رقمطراز ہیں: و اما الترمذی فروی من حدیثہ الصلح جائز بین المسلمین و صححہ فلہذا لا یعمد العلماء علی

تصحیح الترمذی، ”ترمذی کی صحیح پر علماء اعتماد نہیں کرتے“۔ دوسری جگہ ایک حدیث نقل کرنے کے بعد لکھتے ہیں: حسنه الترمذی مع ضعف ثلاثة فيه فلا یغتر بتحسین الترمذی، ”ترمذی کی تحسین سے دھوکہ نہ کھانا چاہیے“ (میزان الاعتدال جلد ۲ صفحہ ۳۵۲، جلد ۳ صفحہ ۳۰۷) ترمذی کی تحسین کے قبول کی تو دور کی بات ہے بلکہ فقہ حنفی کی اہم کتاب ”الہدایہ“ کے شارح شیخ ابن الہمام وغیرہ نے متعدد مقامات پر امام ترمذی کی صحیح کو بھی قبول نہیں کیا جیسا کہ ایک مقام پر لکھتے ہیں: وحديث النعلین و ان صححه الترمذی فلیس بصحیح، ”وہ حدیث جس میں ایک عورت کو صرف دو جوتوں کے مہر کے عوض میں نکاح کرنے کی اجازت دینے کا ذکر ہے صحیح نہیں ہے اگرچہ ترمذی نے اس کو صحیح کہا ہے“ (فتح القدر شرح الہدایہ جلد ۲ صفحہ ۳۶ طبع بولکھور)

اسی طرح حافظ عبد العظیم منذری نے ”الترغیب والترہیب“ میں کہا ہے انصقذ علیہ الحفظا تصحیحہ لہ بل و تحسینہ، ”ترمذی کی صحیح بلکہ تحسین پر بھی بڑے بڑے علماء نے تنقید کی ہے“۔

نیز اس سلسلہ میں حافظ ابن وجیہ محدث کا قول ”نصب الرایۃ“ میں دیکھا جاسکتا ہے۔

علاوہ ازیں بہت سی ایسی حدیثیں ہیں جن کو امام ترمذی نے ”حسن“ کہا ہے مگر علماء ان کو قابل احتجاج نہیں مانتے بلکہ جس حدیث کو امام ترمذی ”حسن“ قرار دے ضروری نہیں کہ وہ حدیث خود امام ترمذی کے ہاں بھی ثابت اور قابل احتجاج ہو یہی وجہ ہے کہ وہ روایت کو صحیح یا حسن قرار دینے میں عندالمحذثین تسائل مشہور ہیں۔ اگر ہم مثالیں نقل کریں تو

طوائف کا باعث نہیں گی اس لیے ان ہی پر اکتفا کرتے ہیں۔ بنا بریں محولہ بالا روایت درجہ صحت کو نہیں پہنچ سکتی۔

اس روایت میں اضطراب پایا جاتا ہے

اس کے علاوہ خود متین روایت میں اضطراب اور صریح مخالف و متناقض ہے جس میں اصول حدیث کے قواعد کے تحت جمع و تطبیق معجز رہے ایسا اختلاف بالاتفاق محدثین قدح و جرح کا موجب بنتا ہے چنانچہ اس دعوت طعام میں کبھی میزبان ایک نامعلوم انصاری کو بنایا جاتا ہے کبھی حضرت عبدالرحمن بن عوف کو میزبانی سونپ دی جاتی ہے پھر ان سے امامت بھی کروائی جاتی ہے کبھی کسی نامعلوم آدمی کو امام بنایا جاتا ہے اور کبھی راوی کہتا ہے کہ حضرت علیؑ نے نماز مغرب پڑھائی، اب ان باتوں میں سے کون سی بات صحیح ہے اور کون سی غلط؟

کس کا یقین کیجئے کس کا یقین نہ کیجئے لائے ہیں بزم دوست یا زخرا لگ الگ

سنن ابی داؤد کی روایت.....

اگر سنن ابی داؤد کی روایت کو چند لحاظ کے لئے تسلیم کر ہی لیا جائے کہ سفیان ثوری نے اسے قبل از اختلاف روایت کیا ہے پھر بھی سفیان کے بیان میں اضطراب اور شدوہ و اعلال ہے وہ یہ کہ سنن ابی داؤد کی روایت کے مطابق بقول سفیان حضرت علیؑ علیہ السلام نے امامت کرائی لیکن امام حاکم و ذہبی کی روایت (جو ان کے نزدیک زیادہ صحیح ہے) میں سفیان ثوری کہتے ہیں کہ عبدالرحمن بن عوفؓ نے امامت کرائی ہے وغیرہ وغیرہ لہذا سفیان

ثوری سے مروی ان دونوں روایتوں کی سند اور متن میں اضطراب ہے چنانچہ علامہ شمس الحق عظیم آبادی متوفی ۱۳۲۹ھ اپنی معروف کتاب ”عون المعبود شرح سنن ابی داؤد“ جلد ۲ صفحہ ۱۶۶۸ طبع سعودی عرب میں اس روایت کی تشریح میں حافظ عبدالعظیم المنذری متوفی ۶۵۶ھ سے نقل کرتے ہوئے لکھتے ہیں:

وقد اختلف فی اسنادہ و متنہ و اما الاختلاف فی اسنادہ فرواہ سفیان الثوری و ابو جعفر الرازی عن عطاء بن السائب فارسلوہ و اما الاختلاف فی متنہ ففی کتاب ابی داؤد و الترمذی ما قدمناہ و فی کتاب النسائی و ابی جعفر النحاس ان المصلی بہم عبد الرحمن بن عوف و فی کتاب ابی بکر البزار و امرؤار جلا فصلی بہم و لم یسمہ

”بلاشبہ اس روایت کی سند اور متن دونوں میں اختلاف پایا جاتا ہے سند میں اختلاف یہ ہے کہ سفیان ثوری، ابو جعفر رازی نے عطاء بن سائب سے اسے مرسل روایت کیا ہے اور اختلاف متن یہ ہے کہ ابو داؤد، ترمذی، نسائی اور ابو جعفر نحاس کی روایت میں ہے کہ عبد الرحمن بن عوف نے امامت کرائی ہے جبکہ ابو بکر بزار کے مطابق انہوں نے ایک شخص کو امامت کرانے کا حکم دیا جس کا نام معلوم نہیں ہو سکا“ (کذا فی: تحفۃ الاحوذی شرح الترمذی للمبارک پوری جلد ۸ صفحہ ۳۷۷ طبع سعودیہ)

اس محولہ بالا عبارت سے یہ حقیقت مترشح ہوئی کہ اس روایت کے متن و سند دونوں میں شدید اضطراب ہے اصول حدیث کے ابتدائی طالب علم بھی جانتے ہیں کہ مضطرب روایت ضعیف ہوتی ہے چنانچہ امام ابو ذر کرباجی نوادی متوفی ۷۱۷ھ بصراحت

کہتے ہیں: والاضطراب یوجب ضعف الحدیث "اضطراب حدیث کے ضعف کا سبب ہے" (تقریب مع الشرح تدریب الراوی صفحہ ۲۳۳) اور علامہ نیوی حنفی متوفی ۱۳۲۲ھ نے مضطرب روایت پر تبصرہ کرتے ہوئے لکھا ہے لا یصح الاحتجاج لا حد الفریقین: "دونوں فریقوں میں سے کسی کے لئے (بھی) اس سے احتجاج کرنا صحیح نہیں ہے" (حاشیہ آثار السنن صفحہ ۱۲۵) اگر کوئی شخص اس بات پر مصر ہو کہ یہ صورت اضطراب کی نہیں بنتی، تو چلیے چند لحاظ کے لیے ہم تسلیم بھی کر لیں کہ اس روایت میں اضطراب نہیں پایا جاتا پھر بھی قابل قبول اور لائق اعتناء نہیں ہے اس لیے کہ اس میں خلیفہ راشد حضرت علی علیہ السلام کی توہین پائی جاتی ہے۔ اس سے صاف پتہ چلتا ہے کہ یہ روایت قطعی طور پر من گھڑت ہے جیسے کہ قبل ازیں عرض کیا جا چکا ہے کہ واقعہ ہذا محض ناصبی راویوں کی کارستانی ہے نیز اس روایت کو ابوبکر بٹھی متوفی ۸۷ھ نے مجمع الزوائد جلد ۵ صفحہ ۵۰ روایت نمبر ۸۰۷۵ کتاب الاثریہ میں ذکر کرنے کے بعد یہ جرح کی ہے رواہ احمد فیہ ابو نعیم ضعیف لسوء حفظہ "اسے امام احمد نے (مسند جلد ۲ صفحہ ۳۵) پر روایت کیا، اس میں ابونعیم راوی بُرے حافظ کی وجہ سے ضعیف ہے" اور یہ روایت تفسیر ابن کثیر ج ۳ صفحہ ۷۷ پر بھی موجود ہے۔ اب انصاف سے فرمائیے کہ ان تفصیلات کے بعد اس روایت کے عدم قبول میں کسی شک و شبہ کی گنجائش باقی رہ جاتی ہے۔

بہر کیف اہل سنت کی ممتاز علمی شخصیت امام حاکم نیشاپوری نے یہ روایت مختلف الفاظ کے ساتھ مستدرک میں نقل کی ہے مگر علامہ شمس الدین ذہبی متوفی ۷۴۸ھ نے ان روایات کے تحت اپنا فیصلہ یوں دیا ہے کہ جس روایت میں ذکر ہے کہ عبد الرحمن بن عوف نے نماز پڑھائی اور قرأت میں غلطیاں کیں یہ روایت زیادہ صحیح ہے بہ نسبت اس روایت

کے جس میں حضرت علی کے امامت کرانے کا تذکرہ ہے اس سلسلہ میں دیکھئے تلخیص المستدرک جلد ۱ صفحہ ۳۰۷ طبع دکن۔ یہ تو عند یہ تھا علامہ ذہبی کا۔ بہر طور یہ تسلیم کرنا پڑے گا کہ حضرت علی علیہ السلام پر زبان طعن و تشنیع دراز کرنے والے اور سنی الحفظ و محفل راوی سے توہین پر مبنی مروی روایت کو "صحیح الاسناد" کہنا دیانت و انصاف کا خون کرنا ہے۔

لہذا اس روایت کو بنیاد بنا کر مورخین اور مفسرین اپنی تالیفات میں اس کا ذکر کرتے رہے اور ڈاکٹر صاحب نے بھی حقائق سے آنکھیں بند کرتے ہوئے بلا تحقیق اس پر اعتماد کر کے اسی بات کو دہرایا ہے۔

ناصر الدین البانی متوفی ۱۳۲۰ھ کی تصنیف "سلسلۃ الاحادیث الصحیحہ" مطبوعہ الریاض جو گیارہ مجلدات پر مشتمل ہے ہمارے پیش نظر ہے انتہائی تتبع و تلاش کے باوجود ہمیں اس میں یہ روایت نہیں مل سکی یقیناً اس میں یہ روایت موجود نہیں بلکہ ڈاکٹر صاحب کو مغالطہ ہوا ہے شاید انہوں نے اصل کتاب دیکھنے کی تکلیف گوارا نہیں کی تب ہی تو اس کا غلط حوالہ دیا ہے۔ یہ بات ان کے زاویہ نگاہ میں ہونی چاہیے کہ عوام کو دھوکہ دینا انتہائی سنگین جرم ہے۔

اگر البانی صاحب نے اپنی کسی دوسری کتاب میں اس کی تصحیح کی ہے تو انہوں نے اشتباہ کیا ہے چونکہ انہوں نے بہت سی ضعیف روایات کو صحیح اور صحیح کو ضعیف کہا ہے جیسا کہ ان کی کتب کا مطالعہ کرنے والوں چ یہ حقیقت حنفی نہیں ہے۔ البتہ انہوں نے اپنی اس ضخیم تصنیف میں کئی اوراق پر اس زبیر بحث روایت کے ایک راوی عطاء بن سائب بن زید ثقفی کے عارضہ اختلاط میں مبتلا ہونے کی تصریح کی ہے۔

ایک اہم تاریخی واقعہ

اس سلسلے میں درج ذیل واقعہ بھی قابل توجہ ہے اس پر ذرا غور کیجئے وہ یہ کہ حضرت عمرؓ کے دور اقتدار میں ان کے بیٹے ابو شحمہ (جس کا نام عبدالرحمن تھا) نے شراب پی کر زنا کیا تو حضرت عمرؓ نے اس پر حد جاری کرنے کا حکم دیا۔

”فقال ابو شحمہ معاشر المسلمین من فعل فعلی فی جاہلیۃ او اسلام فلا یحدنی فقام علی بن ابی طالب فقال لولده الحسن فاخذ بیمنہ و قال لولده الحسین فاخذ بيساره ثم ضرب سبعة عشر سوطا فاغمی علیہ ثم قال اذا دافیت ربک فقل ضربنی الحد من لیس لک فی جنیہ حد۔“

ابو شحمہ نے کہا: اے گروہ مسلمین! مجھ پر وہ حد جاری نہ کرے جو میں نے (شراب نوشی و زنا) کیا ہے اس نے بھی وہ کام کسی بھی زمانے میں کیا ہو خواہ زمانہ جاہلیت ہو یا زمانہ اسلام (شراب اور زنا کا ارتکاب نہ کیا ہو) تو علی بن ابی طالب اٹھے اور اپنے بیٹے حسن کو حکم دیا امام نے اس کا دایاں ہاتھ پکڑا اور امام حسینؑ کو حکم دیا، انہوں نے ابو شحمہ کا بائیں ہاتھ پکڑا اس کے بعد امیر المومنین نے سولہ کوڑے مارے، ابو شحمہ غش کھا گئے، آپ نے فرمایا اے ابو شحمہ! اپنے رب سے کہنا کہ اس نے مجھ پر حد جاری کی ہے جس پر کبھی کوئی حد عائد نہیں ہوئی۔ (ازالة الحففاء عن خلافة الخلفاء جلد دوم صفحہ ۱۵۱ مطبع صدیقی بریلی ۱۲۸۶ھ)

یہ بات ذہن نشین کر لیجئے کہ اس واقعہ کو شاہ ولی اللہ محدث دہلوی نے متواتر کہا

ہے۔ (دیکھئے صفحہ ۱۳۹)

تقریب استدلال

سطور بالا میں بیان کیے گئے واقعہ پر تھوڑا سا ہی تذکرہ کر لیں تو عیاں ہو جائے گا کہ معاذ اللہ اگر امیر المومنین علیہ السلام نے کبھی ایسے قبیح افعال کیے ہوتے تو صحابہ کرامؓ کے اس بھرے مجمع میں کوئی ایک ضرور بولتا کہ اے امیر المومنین آپ بیٹھ جائیے کیونکہ آپ نے قلاں محفل میں شراب نوشی کی ہے مگر صحابہ کرامؓ میں سے کوئی ایک بھی نہ بولا، لہذا صحابہؓ کا نہ بولنا اس امر کی قوی دلیل اور ناقابل تردید برہان ہے کہ آپؓ نے کبھی ایسا اقدام نہیں کیا۔ اتنے مجمع میں کسی نے یہ نہیں کہا کہ میں سزا دے سکتا ہوں بلکہ تمام صحابہؓ نے حضرت علیؓ کی طرف مراجعت کی، تینوں باپ بیٹوں نے اسے سزا دی اب یہ تسلیم کیے بغیر چارہ نہیں کہ یہ ذوات مقدسہ ان گناہوں سے معصوم تھے قارئین کے لیے اس روایت میں ”من لبس لک فی جنیہ حد“ کے الفاظ خاص طور سے قابل غور ہیں۔ فافہم و تدبر

رہا یہ کہنا کہ ”حرم شراب کا حکم نازل ہونے سے پہلے مومنین نے جو کچھ کھایا پیا اس پر ان کی گرفت نہیں ہوگی“ یہ عام لوگوں کے لئے ہے جو پہلے بت پرست اور بد کردار تھے پھر ایمان لائے اور بتدریج ان سے برائیاں چھڑائی گئیں، لیکن حضرت علیؓ علیہ السلام بچپن ہی سے نہ بت پرست تھے نہ کسی طرح کی بد کرداری میں ملوث تھے بلکہ آپ تو منبر پر کھڑے ہو کر دعویٰ کرتے تھے ”لَقَدْ ضَلَّيْتُ قَبْلَ النَّاسِ بِسِنِّعِ بَيْنِي“ میں نے لوگوں سے سات سال پہلے نماز پڑھی ہے۔

حالانکہ تمام مسلمانوں کے لئے نماز کا حکم بعد میں نازل ہوا جب آپ صلی اللہ علیہ وآلہ وسلم نے کھل کر تبلیغ اسلام اور لوگوں تک اللہ تعالیٰ کا پیغام پہنچانے کا آغاز کیا آپ کے

اس ارشاد مبارک کی حقانیت پر اسلامی تاریخ کے صفحات کی ہر سطر اور ہر لفظ شاہد ہے۔ مختصر یہ کہ اس طرح کی بے بنیاد روایت پر اعتماد کر کے حضرت علی علیہ السلام کی شان اقدس میں یہ گستاخی کرنا کہ وہ بھی عام مسلمانوں کی طرح حرمیت شراب کی آیات نازل ہونے سے قبل شراب پیتے تھے بالکل لغو اور غلط ہے، مقام انصاف و غور ہے کہ جس شخصیت کو قرآن نے نفس نبی قرار دیا ہو اور خود نبی کریم علیہ الصلوٰۃ والسلام بھی اعلان طائف میں فرما چکے تھے علیٰ کسفسی ”علیٰ میری طرح ہے“ اور دیگر مندرجہ بالا نہایت صاف اور صریح الدلالہ حقائق کی رو سے وہ ہرگز شراب نوشی کا ارتکاب نہیں کر سکتے، لہذا اس طرح کے بے بنیاد واقعات کو بیان کرنا، ان کو اچھالنا اور ہوادینا قطعاً نازیبا بلکہ ناجائز ہے۔ اس قسم کی باتیں عدل و انصاف اور علم و تحقیق کی دنیا میں درخور اعتناء نہیں ہیں۔ سچ ہے ”لیس للباطل اساس“ کہ باطل کی کوئی بنیاد نہیں ہوتی۔

قاضی الحاجات کی بارگاہ میں التجا ہے کہ وہ سب کو حق تسلیم کرنے اور اس پر عمل کرنے کی توفیق عطا فرمائے، اور اس کتاب میں پیش کیے گئے حقائق سے بیش از بیش مستفیض و مستفید فرمائے۔ آمین

وما علینا الا البلاغ

